



अ.शा. पत्र क्रं. 748/मुमंका/2020

भोपाल, दिनांक 4 JUL 2020

शिवराज सिंह चौहान

मुख्यमंत्री
मध्यप्रदेश

कोविड-19 महामारी के दौरान मध्यप्रदेश के मूल निवासी 7,30,311 प्रवासी श्रमिक वापस लौटे हैं। इन्हें विभिन्न प्रकार के कौशलों में दक्षता हासिल है। कोविड-19 महामारी के कारण फैक्ट्रियों/कारखानों, निर्माण कार्यों तथा अन्य व्यावसायिक संस्थानों आदि में भी मजदूरों के पलायन के चलते प्रदेश में कुशल, अर्द्ध कुशल तथा अकुशल श्रमिकों की कमी दृष्टिगोचर हुई है।

मध्यप्रदेश सरकार द्वारा रोजगार सेतु (www.rojgarsetu.mp.gov.in) पोर्टल दिनांक 10 जून, 2020 से प्रारम्भ किया गया। इस पोर्टल पर 100 से अधिक स्किल/ट्रेड में अनुभव का समस्त प्रवासी श्रमिकों का डेटाबेस स्किल मैपिंग कर तैयार किया गया है। इस पोर्टल पर आपके संस्थान के साथ ही 24 हजार से अधिक नियोक्ताओं/ रोजगार प्रदायकर्ताओं द्वारा पंजीयन कराया गया है, जिनमें वृहद उद्योग, सूक्ष्म, लघु और मध्यम उद्यम, ठेकेदार, भवन निर्माता, प्लेसमेंट एजेन्सियाँ, व्यावसायिक संस्थाएँ आदि शामिल हैं। आपके संस्थान द्वारा प्रवासी श्रमिकों को स्थाई किस्म का रोजगार उनके कौशल तथा अनुभव के आधार पर प्रदान करने के लिए रोजगार सेतु पोर्टल पर पंजीयन कराया गया है जिसके लिए मैं हृदय से आपकी सराहना करता हूँ।

रोजगार सेतु पोर्टल पर पूर्व में प्रवासी श्रमिकों के निवास के जिले तथा पूर्व कार्य के प्रकार/श्रेणी के आधार पर ही सर्च करने की ही सुविधा थी। अब उक्त सुविधा के अलावा शैक्षणिक योग्यता, श्रमिक की अपेक्षित आयु वर्ग, कार्य में अनुभव


.....2

अपेक्षित अवधि आदि को भी सर्च सुविधा में शामिल किया गया है। इससे आपको अर्हयता प्राप्त श्रमिकों के बेहतर विकल्प सम्भव होंगे। रोजगार सेतु पोर्टल पर पंजीकृत नियोक्ताओं/ रोजगार प्रदायकर्ताओं के द्वारा रिक्त पदों को भी दर्ज करने की सुविधा है। अर्हयता रखने वाले इच्छुक प्रवासी श्रमिक इन रिक्तियों को सर्च कर रोजगार प्राप्त करने का प्रयास कर सकेंगे। आप इन सुविधाओं का आवश्यकता अनुरूप प्रयोग कर सकते हैं।

मुझे आपको अवगत कराते हुए प्रसन्नता है कि रोजगार सेतु पोर्टल के माध्यम से अब तक 14 हजार से अधिक प्रवासी श्रमिकों को स्थाई किस्म का रोजगार उपलब्ध कराया जा चुका है तथा 26 हजार रिक्तियाँ नियोक्ताओं द्वारा इन्द्राज की गई हैं। कृपया प्रवासी श्रमिकों को रोजगार उपलब्ध कराए जाने के बाद उसकी जानकारी पोर्टल पर अवश्य दर्ज करें।

मुझे पूर्ण विश्वास है कि आपकी सक्रिय भागीदारी से प्रवासी श्रमिकों को उनके कौशल एवं अनुभव के आधार पर रोजगार सेतु पोर्टल के माध्यम से उपलब्ध कराये गये प्लेटफार्म का उपयोग कर हम उन्हें मध्यप्रदेश में ही स्थाई किस्म का रोजगार दिलाने एवं उद्यमों को कुशल मानव संसाधन उपलब्ध कराने के प्रयासों में सफल होंगे।

शुभकामनाओं सहित।


(शिवराज सिंह चौहान)
मुख्यमंत्री